

ពូជស្រូវសុទ្ធល្អ ជាមូលដ្ឋានគ្រឹះក្នុងការ ផលិតពូជស្រូវ ព្រោះគ្រាប់ពូជសុទ្ធល្អមានគុណ ភាពខ្ពស់ ជាកត្តាធ្វើអោយការបង្កបង្កើនផលស្រូវ របស់គាត់ទទួលបាននូវទិន្នផលខ្ពស់ និងមានតំលៃ ថ្លៃជាងពូជស្រូវដែលមិនសុទ្ធ ហើយអាចនាំទៅ លក់នៅទីផ្សារអន្តរជាតិថែមទៀតផង ។ ប្រជា កសិករយើងនឹងទទួលបានប្រាក់ចំណូលសំរាប់សេដ្ឋកិច្ច គ្រួសារ ។ ដូចនេះកសិករយើងគប្បីស្វែងយល់ នឹងយកចិត្តទុកដាក់អំពីរបៀបផលិតពូជសុទ្ធល្អ នឹង ធ្វើការថែទាំឱ្យបានហ្មត់ចត់ ។

១. ការរៀបចំដី :

ការរៀបចំដីសំរាប់ធ្វើថ្នាលសំណាបយើង ត្រូវធ្វើយ៉ាងណាឱ្យនៅឆ្ងាយពីពូជផ្សេងៗទៀត ។ ម្យ៉ាងទៀតការរៀបចំដីស្តង់វិញ ត្រូវកូររាស់អោយ បានច្រើនដង ក្នុងមួយដងៗ មានរយៈពេល ៧ ទៅ ១៥ ថ្ងៃ ដើម្បីឱ្យស្មៅ និងពូជផ្សេងៗទៀតដុះ រួច កូររាស់ជាលើកចុងក្រោយទើបពង្រាបដីអោយបាន ស្មើល្អ ។

២. ការជ្រើសរើសគ្រាប់ពូជ :

គ្រាប់ពូជដែលល្អត្រូវមានលក្ខណៈដូចខាង

ក្រោម :

- គ្រាប់ពូជដែលសុទ្ធល្អ មិនលាយឱ្យពូជផ្សេងៗ ឬ គ្រាប់ស្មៅ ។
- ពូជដែលផ្តល់ទិន្នផលខ្ពស់រយៈពេលលូតលាស់ខ្លី
- មានប្រភពច្បាស់លាស់
- គ្រាប់ពូជត្រូវមានទំហំគ្រាប់ប៉ុនៗគ្នា ពណ៌ដូចគ្នា ហើយមានដំណុះពី ៩០ % ឡើងទៅ ។
- គុណភាពអង្ករល្អមានតំលៃខ្ពស់លើទីផ្សារ ។

៣. ការសំអាតឧបករណ៍ទៅពេលត្រូវគ្រាប់ពូជ :

ជាដំបូងនៅមុនពេលត្រាំគ្រាប់ពូជ អ្នកត្រូវ សំអាតឧបករណ៍ដូចជា : ពាង, ធុង , ចាវ, ការ៉ុង ដែលត្រូវត្រាំគ្រាប់ពូជនោះអោយបានស្អាតល្អ ជៀសវាងមានគ្រាប់ពូជផ្សេងៗទៀត នៅជាប់នឹង ឧបករណ៍នោះ ។

៤. ការបន្តពូជទៅពេលត្រូវកំពុងដុះលូត លាស់ :

នៅដំណាក់កាលស្រូវកំពុងលូតលាស់ ការ បន្តពូជនេះ វាមានសារៈសំខាន់ណាស់ ព្រោះ យើងអាចពិនិត្យឃើញពីលក្ខណៈខុសគ្នា នៃការដុះ

លូតលាស់របស់ស្រូវ ។ ពេលវេលាដែលត្រូវធ្វើ ការបន្តពូជនៅក្នុងដំណាក់កាលចេញកូរ ពីព្រោះថ្ងៃ ខែនៃការចេញកូរនេះ អាចកំណត់បានពីពូជដែល មានអាយុកាលខ្លី និងដែលមានអាយុកាលវែង ។ ការបន្តពូជដោយសំរិតសំរាំងនេះ អាចធ្វើ ទៅបាននៅគ្រប់ដំណាក់កាលរបស់ដំណាំស្រូវដែល មានលក្ខណៈខុសគ្នាដូចជា : កំពស់ , ពណ៌ដើម , ដើម , ពណ៌ស្លឹក និងពណ៌គ្រាប់ , កំណកំណើតកូរ ថ្ងៃចេញផ្កា , ទំហំស្លឹក , ទំហំគ្រាប់ , ការដុះកន្ទុយ របស់គ្រាប់ស្រូវ ។ ល ។

ប្រសិនបើយើងពិនិត្យឃើញថា ដើមណា ដែលមានលក្ខណៈខុសប្លែកពីពូជដែលអ្នកចង់បាន ត្រូវដកចេញឬកាត់ចោលតែម្តង ដើម្បីជៀសវាង មានពូជលាយឱ្យគ្នា ។

៥. ការបន្តពូជទៅពេលច្រូតកាត់បោក បែន :

ដើម្បីជៀសវាងកុំអោយមានពូជផ្សេងៗនៅ ជាប់នឹងឧបករណ៍ដែលទុកសំរាប់ធ្វើការបោកបែន នៅពេលច្រូតកាត់ ចាំបាច់ត្រូវសំអាតឧបករណ៍ ទាំងនោះអោយបានស្អាតជាមុនសិន រួចហាលឱ្យ

ស្មុត ។ ម្យ៉ាងទៀតការត្រួតកាត់ត្រូវធ្វើនៅពេល
 ស្រូវទុំស្រុស កុំទុកឱ្យទុំខ្លាំងពេក ការបោកបែននេះ
 គឺត្រូវធ្វើដោយឡែកពីស្រូវបរិភោគ ។ ក្នុងករណី
 ធ្វើការបោកបែនពូជស្រូវនេះ មិនត្រូវបោកខ្លាំង
 ពេកទេ ព្រោះបណ្តាលឱ្យគ្រាប់ពូជស្រូវបាក់ស្រាំ
 នាំឱ្យដំណុះទាប ។

៦. ការបណ្តុះពូជនៅពេលទុកដាក់ពូជ :

យើងត្រូវសំអាតឧបករណ៍ និងទឹកថ្លែង
 ទុកដាក់ឱ្យបានស្អាត ហើយទុកអោយឆ្ងាយពីស្រូវ
 បរិភោគ ដើម្បីជៀសវាងការឆ្លងពូជដោយសារ
 ជាប់នឹងឧបករណ៍ប្រើប្រាស់ ឬក៏ដោយសត្វផ្សេងៗ
 ទៀតដូចជា កណ្តុរ មាន់ជាដើម ។



រៀបរយដោយ
 ភ្នាក់ងារប្រតិបត្តិទី២ (ការងារផ្សព្វផ្សាយបច្ចេកវិទ្យាកសិកម្ម)
 នៃគម្រោងគណនេយ្យវិធី របស់ធនាគារអភិវឌ្ឍន៍អាស៊ី
 ADB, Loan No. 1445 CAM (SF)
អាសយដ្ឋាន : លេខ ២០០ មហាវិថី ព្រះនរោត្តម រាជធានីភ្នំពេញ

ការបណ្តុះពូជស្រូវ



នាយកដ្ឋាន ផ្សព្វផ្សាយកសិកម្ម
 លេខ : ២ ឆ្នាំ ២០០២